

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvye yuddhakāṇḍē

॥ aṣṭanavatitamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēsikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ aṣṭanavatitamaḥ sargaḥ ॥

aṅgadēna mahāpārśvasya vadhaḥ

mahōdarē tu nihatē
mahāpārśvō mahābalaḥ |
sugrīvēṇa samīkṣyātha
krōdhātsamraktalōcanaḥ || 6.98.1 ||

aṅgadasya camūṇ bhīmāṇ
kṣōbhayāmāsa mārṅaṇaiḥ |
sa vānarāṇāṇ mukhyānā -
muttamāṅgāni rākṣasaḥ || 6.98.2 ||

pātayāmāsa kāyēbhyaḥ
phalaṇ vṛntādivānilaḥ |
kēṣāñcidīsubhīrbāhūṇ -
ścicchēdātha sa rākṣasaḥ || 6.98.3 ||

vānarāṇāṇ susaṇrabdhaḥ
pārśvaṇ kēṣāñcidākṣipat |
tē'rditā bāṇavarṣēṇa
mahāpārśvēna vānarāḥ || 6.98.4 ||

viṣādavimukhāḥ sarvē
babhūvurgatacētasah |
niśamya balamudvigna -
maṅgadō rākṣasārditam || 6.98.5 ||

vēgaṃ cakrē mahāvēgaḥ
samudra iva parvasu |
āyasaṃ pariḡhaṃ gr̥hya
sūryaraśmisamaprabham || 6.98.6 ||

samarē vānaraśrēṣṭhō
mahāpārśvē nyapātayat |
sa tu tēna prahārēṇa
mahāpārśvō vicētanaḥ || 6.98.7 ||

sasūtaḥ syandanāt tasmād
visaṃjñāścāpatad bhuvī |
tasyarkṣarājastējasvī
nīlāñjanacayōpamaḥ || 6.98.8 ||

niṣpatya sumahāvīryaḥ
svayūthānmēghasannibhāt |
pragr̥hya giriśṛṅgābhāṃ
kruddhaḥ sa vipulāṃ śilām || 6.98.9 ||

aśvāñjaghāna tarasā
babhañja syandanaṃ ca tam |
muhūrtāllabdhasaṃjñastu
mahāpārśvō mahābalaḥ || 6.98.10 ||

aṅgadaṃ bahubhirbāṇai -
 rbhūyastaṃ pratyavidhyata |
 jāmbavantaṃ tribhirbāṇai -
 rājaghāna stanāntarē || 6.98.11 ||

ṛkṣarājaṃ gavākṣaṃ ca
 jaghāna bahubhiḥ śaraiḥ |
 gavākṣaṃ jāmbavantaṃ ca
 sa dr̥ṣṭvā śarapīḍitau || 6.98.12 ||

jagrāha pariḡhaṃ ghōra -
 maṅgadaḥ krōdhamūrcchitaḥ |
 tasyāṅgadaḥ sarōṣākṣō
 rākṣasasya tamāyasam || 6.98.13 ||

dūrasthitasya pariḡhaṃ
 raviraśmisamaprabham |
 dvābhyāṃ bhujābhyāṃ saṅgrhya
 bhrāmayitvā ca vēgavat || 6.98.14 ||

mahāpārśvasya cikṣēpa
 vadhārthaṃ vālinaḥ sutah |
 sa tu kṣiptō balavatā
 pariḡhastasya rakṣasaḥ || 6.98.15 ||

dhanuśca saśaraṃ hastā -
 cchirastrāṇaṃ ca pātayat |
 taṃ samāsādya vēgēna
 vāliputraḥ pratāpavān || 6.98.16 ||

talēnābhyahanat kruddhaḥ
 karṇamūlē sakuṇḍalē |
 sa tu kruddhō mahāvēgō
 mahāpārśvō mahādyutiḥ || 6.98.17 ||

karēṇaikēna jagrāha
 sumahāntaṃ paraśvadam |
 taṃ tailadhautam vimalam
 śailasāramayaṃ dṛḍham || 6.98.18 ||

rākṣasaḥ paramakruddhō
 vāliputrē nyapātayat |
 tēna vāmāṃsaphalakē
 bhṛśam pratyavapātitam || 6.98.19 ||

aṅgadō mōkṣayāmāsa
 sarōṣaḥ sa paraśvadam |
 sa vīrō vajrasaṅkāśa -
 maṅgadō muṣṭimātmanaḥ || 6.98.20 ||

saṃvartayat susaṅkruddhaḥ
 pitustulyaparākramaḥ |
 rākṣasasya stanābhyāśē
 marmajñō hṛdayaṃ prati || 6.98.21 ||

indrāsanisamasparśam
 sa muṣṭiṃ vinyapātayat |
 tēna tasya nipātēna
 rākṣasasya mahāmṛdhē || 6.98.22 ||

paphāla hṛdayaṃ cāsya
sa papāta hatō bhuvi |
tasmin vinihatē bhūmau
tat sainyaṃ sampracukṣubhē || 6.98.23 ||

abhavacca mahān krōdhaḥ
samarē rāvaṇasya tu |
vānarāṇāṃ prahr̥ṣṭānāṃ
siṃhanādaḥ supuṣkalaḥ || 6.98.24 ||

sphōṭayanniva śabdēna
laṅkāṃ sāṭṭālagōpurām |
sahēndrēṇēva dēvānāṃ
nādaḥ samabhavanmahān || 6.98.25 ||

athēndraśatrustridaśālayānāṃ
vanaukasāṃ caiva mahāpraṇādam |
śrutvā sarōṣaṃ yudhi rākṣasēndraḥ
punaśca yuddhābhimukhō'vatasthē || 6.98.26 ||

|| ityārṣē śrīmadrāmāyaṇē vālmīkiyē ādikāvyē
yuddhakāṇḍē aṣṭanavatitamaḥ sargaḥ ||